



ॐ नमो भगवते वासुदेवाय ॥ अथ माध्यंदिन शाखीयोपनयनप्र० ॥ ॐ नमो भगवते वासुदेवाय ॥



श्रीगणेशायनमः ॥ अथोपनयनम् ॥ ॥ तत्र शुद्धसमये रविगुरुचंद्रतारादिशुद्धौ ज
 न्मतोगर्भाष्टमेऽब्देवानुकूल्येषोऽशसंवत्सराभ्यंतरं ब्रह्मवर्चसकामस्य पंचमेऽप्युद्ग
 यन आपूर्यमाणपक्षेऽनध्यायषष्ठीरिक्ताद्यतिरिक्ततिथौ रविगुरुशुक्रान्यतमवारं मध्या
 न्हादूर्वाक् कुमारपित्राभ्युदयिके कृते तदभावे आचार्येणैव कते ब्राह्मणान्माणवकंच
 भोजयित्वा सशिखकृतक्षौरं स्नानानंतरं यथाशक्त्यलंकृत्वा बहिःशालायां तुषकेशशर्क
 रादिशून्यपरिष्कृतभूमौ आचार्योऽभिस्थापनं कुर्यात् तत्र हस्तमात्रपरिमितचतुरस्रभू
 मिकुशकरणकसमूहनानंतरं गोमयोदकेनोपलिप्य स्त्रुवमुलेन प्रागग्रप्रादेशमात्रमु
 त्तरोत्तरक्रमेणात्रिरुल्लिख्य उल्लेखनक्रमेणाऽनामिकांगुष्ठाभ्यामृदमुद्धृत्य जलेनाभ्यु
 क्ष्य नवीनकांस्यपात्रेणाभिमानाय स्वाभिमुखं निदध्यात् ततः कुमारमाचार्यः शिष्य

द्वाराग्नेः पश्चादक्षिणपार्श्वेऽवस्थापयति ततः कुमारं बद्धांजलिं संबोधयति ॐ ब्रह्म
 चर्यमागामिति ब्रूहि इति प्रेषानंतरं ॐ ब्रह्मचर्यमागामितिकुमार आह ततः ॐ ब्र
 ह्मचार्यसानीति ब्रूहीत्याचार्येणोक्ते ॐ ब्रह्मचार्यसानीतिकुमार आह अथ माणवक
 माचार्योवासः परिधापयति तत्र आचार्यपठनीयो मंत्रः ॐ येनेन्द्राय बृहस्पतिर्वासः
 पर्यदधादमृतं तेन त्वापरिदधाम्यायुषे दीर्घायुत्वाय बलाय वर्चसे ततो माणवकस्याद्विरा
 चमनम् अथ माणवकस्य वेष्टनत्रयेण तत्प्रवरग्रंथितां मेखलामाचार्यो बध्नाति तत्र माण
 वकपठनीयो मंत्रः इयंदुरुक्तं परिबाधमानावर्णं पवित्रं पुनर्ताम आगात् प्राणापाना
 भ्यां बलमादधानास्वसा देवी सुभगामेखलेयं ॐ युवासुवासाः परिवीत आगात् स उ
 श्रेयान् भवार्तजायमानः तं धीरासः कवय उन्नयन्ति स्वाध्यामनसा देवयंत इति वा तत आ

चारायज्ञोपवीतसहितभांडाष्टतयंब्राह्मणेभ्योदत्वा तत्सदद्यामुकगोत्रः स्वकीयोपन
 यनकर्मविषयकसत्संस्कारप्राप्त्यर्थे इदं भांडाष्टतयंसयज्ञोपवीतंसदाक्षिणं यथानामे
 तिततोयज्ञोपवीतंपरिदधातिमाणवकः ॐ यज्ञोपवीतमिति मंत्रं स्य परमेष्टिः ऋषिर्लि
 गोक्ता देवता त्रिष्टुप् छंदो यज्ञोपवीतपरिधाने विनियोगः ॐ यज्ञोपवीतं परमं पवित्रं प्र
 जापतेत्यत्सहजं पुरस्तात् आयुष्यमग्न्यं प्रतिमुंच शुभं यज्ञोपवीतं बलमस्तु तेजः इति
 मंत्रेण तत एणेयमजिनंतूष्णीं परिधत्ते ततो माणवककेशपारिमितपालाशदंडमाचार्यः
 तूष्णीं तस्मै प्रयच्छति तंच योमेदंड इति प्रजापातिर्ऋषिर्दंडो देवता यजुर्दंडग्रहणो विनि
 योगः ॐ योमेदंडः परापतद्वैहायसोधिभूम्यां तमहंपुनरादद आयुषे ब्रह्मणे ब्रह्मवर्चसा
 य इति मंत्रेण माणवको गृह्णाति तत आचार्यो वारिणास्वमंजलिं पूरयित्वा कुमारस्यां

जालितेनैवांजलिजलेन पूरयति ॐ आपो हि ष्ठा मयो भुवस्तान ऊर्जे दधात न महरेणाय
 चक्षसे ॐ यो वः शिव तमोरसस्तस्य भाजयते हनः उशतीरिव मातरः ॐ तस्माऽअरंगमा
 मवो यस्य क्षयाय जिन्वथ आपो जनयथा च नः इति ऋग्भिः ततः सूर्यमुदीक्षस्वेति आ
 चार्यप्रेषानंतरं ॐ तच्च क्षुर्देव हितं पुरस्ताच्छुक्रमुच्चरत् पश्येम शरदः शतं जविम शरदः
 शत ९ शृणुयाम शरदः शतं प्रब्रवाम शरदः शतमदीनाः स्याम शरदः शतं भूयश्च शरदः
 शतात् इत्यनेनादित्यं पश्यति अथ कुमारस्य दक्षिणां संसह दयं दक्षिणहस्तेन स्पृश
 त्याचार्यः ॐ मम वृते ते हृदयं दधामि ममाचित्तमनुचित्तं ते अस्तु मम वाचमेकमना जु
 पस्व बृहस्पतिस्त्वानियुनक्तुमह्यं इति मंत्रेण ततः कुमारस्य दक्षिणहस्तं गृहीत्वा तं पृ
 च्छति कोना मासि श्रीअमुकशर्माहंभोः इति कुमार आह कस्य ब्रह्मचार्यसीत्याचा

र्यः भवतइतिकुमारआह पुनराचार्योभाषते ॐ इंद्रस्यब्रह्मचार्यस्यग्निराचार्यस्त
 वाहमाचार्यः श्रीअमुकशर्मन् अथमाणवकंबद्धांजलिपूर्वादिदिक्षुप्रदक्षिणमुपस्था
 नंकारयाति अथाचार्योमाणवकं भूतेभ्यःपरिददाति तत्रआचार्यस्यमंत्रपाठः ॐ
 प्रजापतयेत्वापरिददामीतिप्राच्यां ॐ देवायत्वासावित्रेपरिददामि इतिदक्षिणस्यां
 ॐ अग्न्यस्त्वाषधीभ्यःपरिददामि इतिप्रतीच्यां ॐ द्यावापृथिवीभ्यांत्वापरिददामि
 इतिउदीच्यां ॐ विश्वेभ्यस्त्वादेवेभ्यःपरिददामिइत्यधः ॐ सर्वेभ्यस्त्वाभूतेभ्यःप
 रिददाम्यरिष्ट्यैइत्यूर्ध्वं ततोग्निंप्रदक्षिणीकृत्य आचार्यदक्षिणादिशिउपविशतिमाण
 वकः ततःपुष्पचंदनतांबूलवासांस्यादाय ततः ॐ अद्यकर्तव्योपनयनहोमकर्मणिक्
 ताकृतावेक्षणरूपब्रह्मकर्मकर्तुममुकगोत्रममुकशर्माणंब्राह्मणमोभिः पुष्पचंदनतांबूल

वासोभिर्ब्रह्मत्वेनत्वामहंवृणे इतिब्रह्माणंवृणुयात् ॐ वृतोस्मीतिप्रतिवचनम् पुष्प
 चदनतांबूलवस्त्राण्यादाय अद्यकर्तव्योपनयनकर्मणिहोतृत्वकर्मकर्तुंअमुकगोत्रममु
 कशर्माणंब्राह्मणमोभिः पुष्पचंदनतांबूलवासोभिर्होतृत्वेनत्वामहंवृणुइतिहोतारंवृणु
 यात् ॐस्वस्तीतिप्रतिवचनं ॐयथाविहितंकर्मकुर्वित्याचार्येणोक्ते ॐकरवाणीतिब्रा
 ह्मणोवदेत् ततोऽग्नेर्दक्षिणतःशुद्धमासनंदत्वा तदुपरिप्रागग्रान्कुशानास्तार्यब्राह्मण
 मग्निप्रदाक्षिणंकारयित्वास्मिन्कर्मणित्वमेब्रह्माभवेत्यभिधायभवानीतितेनोक्ते तदुप
 रिब्राह्मणमुदङ्मुखमुपवेश्यततःप्रणीतापात्रंपुरतःकृत्वावारिणापरिपूर्यकुशैराच्छाद्य
 ब्रह्मणोमुखमवलोक्याग्नेरुत्तरतः कुशोपरिनिदध्यात् ततःपरिस्तरणंबर्हिषश्चतुर्थभा
 गमादायाग्नेयादीशानांतं ब्रह्मणोग्निपर्यंतंनैऋत्याद्वायव्यंतंअग्नितःप्रणीतापर्यंतं

ततोमेरुत्तरतः पश्चिमदिशि पवित्रछेदनार्थं कुशत्रयं पवित्रार्थं साग्रमनंतर्गभं कुशपत्रद्व
यंप्रोक्षणीपात्रं आज्यस्थालीसंमार्जनार्थं कुशाः ५ उपयमनकुशाः समिधस्तिस्त्रः स्त्रुवः
आज्यं षट्पंचाशदुत्तराचार्यमुष्टिशतद्वयावच्छिन्नामतंडुलपूर्णपात्रं पवित्रछेदनकुशा
नांपूर्वपूर्वादिशिक्रमेणासादनीयं ततः पवित्रछेदनकुशैः पवित्रे छित्त्वासपवित्रकरणप्र
णीतोदकत्रिः प्रोक्षणीपात्रे निधाय अनामिकांगुष्ठाभ्यां गृहीतपवित्राभ्यां तज्जलं किंचि
त्त्रिरुक्षिप्य प्रणीतोदकेन प्रोक्षणीं त्रिरभिषिच्य प्रोक्षणीजलेनासादितवस्तुसेचनं कृ
त्वाऽग्निप्रणीतयोर्मध्ये प्रोक्षणीपात्रं निदध्यात् आज्यस्थाल्यामाज्यानिर्वापः अधिश्र
यणं ततः कुशंप्रज्वाल्याज्योपरि प्रदाक्षिणं भ्रामयित्वा वन्हौ तत्प्राक्षिप्य स्त्रुवां त्रिः परित
प्यसंमार्जनकुशानामग्नैरंतरतो मूलैर्वाह्यतः स्त्रुवं संमृज्य प्रणीतोदकेनाभ्युक्ष्य पुन

स्त्रिः प्रतप्यदक्षिणतो निदध्यात् तत आज्यमग्नेरवतार्य त्रिः प्रोक्षणी बहुत्पूयावेक्ष्य सत्य
 पद्रव्ये तन्निरसनं कृत्वा पुनः प्रोक्षण्युत्पवनं तत उत्थायोपयमनकुशान्वामहस्ते कृत्वा प्र
 जापतिमनसा ध्यात्वा तूष्णीं घृताक्तास्तिस्त्रः समिधः प्रक्षिपेत् उपविश्य सपवित्रप्रो
 क्षण्युदकेन प्रदक्षिणक्रमेण अग्नौ पर्युक्ष्य प्रणीता पात्रे पवित्रे निधाय पातितदक्षिणजानुः
 ब्रह्मणान्वारब्धः समिद्धतमेभौ स्त्रुवणाज्याहुतीर्जुहोति तत्र तदा हुत्यनंतरं स्त्रुवावस्थि
 तघृतशेषस्य प्रोक्षणी पात्रे प्रक्षेपः ॐ प्रजापतये स्वाहा इदं प्रजापतये० इति मनसा ॐ
 इंद्राय स्वाहा इदमिंद्राय० इत्याधारौ ॐ अग्नये स्वाहा इदमग्नये० ॐ सोमाय स्वा
 हा इदं सोमाय० इत्याज्यभागौ ॐ भूः स्वाहा इदमग्नये० ॐ भुवः स्वाहा इदं वाय
 वे० ॐ स्वः स्वाहा इदं सूर्याय० एतामहाव्याहृतयः ॐ त्वन्नो अग्ने वरुणस्य विद्वान् दे

वस्यहेडोऽ अवयासिसीष्ठाः यजिष्ठोवन्हितमःशोशुचानोविश्वाद्वेषा २ सिप्रमुमुग्ध्य
 स्मतस्वाहाइदमग्नीवरुणाभ्यां० ॐ सत्वन्नोअग्नेवमोभवोतीनेदिष्ठोअस्याउषसो
 व्युष्टौ अवयक्ष्वनोवरुण २ रराणोव्वोहिमृडकि २ सुहवोनएधिस्वाहा इदमग्नीव
 रुणाभ्यां० ॐ अयाश्चाग्नेस्यनभिश्चस्तिपाश्चसत्वमित्वमयाअसि अयानोयज्ञंवहा
 स्ययानोधेहिभेषज २ स्वाहा इदमग्नये० ॐ येतेशतंवरुणयेसहस्रंयज्ञियाः पाशावि
 ततामहांतः तेभिर्नोअद्यसवितोत्तविष्णुर्विश्वेमुंचंतुमरुतःस्वर्काःस्वाहाइदंवरुणाय
 सवित्रेविष्णवेविश्वेभ्योदेवेभ्योमरुद्भ्यःस्वर्केभ्यश्च ० ॐ उदुत्तमंवरुणपाशमस्मदवाध
 मंविमध्यम २ श्रथाय अथावयमादित्यव्रतेतवानागसोअदितयेस्यामस्वाहाइदंवरु
 णाय० एताःसर्वप्रायश्चित्तसंज्ञकाःॐ प्रजापतयेस्वाहा इदंप्रजापतये० इतिमनसा

प्राजापत्यं ॐ अग्नयेस्विष्टकृते स्वाहा इदमग्नयेस्विष्टकृते ० इतिस्विष्टकृद्धोमः ततः
 संस्रवप्राशनम् आचमनंच ततो ब्रह्मणे दक्षिणादानम् ॐ अद्य एतस्मिन्नुपनयनहो
 मकर्मणि कृता कृता वेक्षणरूपब्रह्मकर्मप्रतिष्ठार्थमिदं पूर्णपात्रं प्रजापतिदेवतं अमुकगो
 त्रायामुकशर्मण ब्राह्मणाय ब्रह्मणे दक्षिणां तुभ्यमहं संप्रददमि इति दक्षिणां दद्यात् ॐ स्व
 स्तीति प्रतिवचनम् ततो ब्रह्मग्रंथिविमोकः ततः ॐ सुमित्रियान आप ओषधयः संतु इ
 ति पवित्राभ्यां जलमानीय ते न शिरः संसृज्य ॐ दुर्मित्रियास्तस्मै संतु योऽस्मान् द्रोष्टियंच
 वयं द्विष्मः इत्यैशान्यां प्रणीतान्युज्जीकरणं ततः स्तरणक्रमेण बर्हि रूत्याप्यधृतेनाभि
 घार्य हस्ते नैव जुहुयात् ॐ देवा गातु विदो गातुं वित्वा गातुमिति मनसस्पत इमं देवयज्ञं
 स्वाहा व्वाते धाः स्वाहा इति बर्हिर्होमः ततः आचार्यः कुमारस्यानुशासनं करोति ॐ ब्रह्म

चार्यसीत्याचार्यःॐ असानीतिब्रह्मचारीॐ अपोशानइत्याचार्यःॐ अशानीतिकुमार
 आहॐ कर्मकुर्वित्याचार्यःॐ करवाणीतिमाणवकः ॐ मादिवासुषुप्स्वइत्याचार्यः न
 स्वपानीतिकुमारः ॐ वाचंयच्छइत्याचार्यःॐ यच्छानीतिकुमारः ॐ समिधमाधेही
 त्याचार्यः ॐ आदधानीतिमाणवकःॐ अपोशानेत्याचार्यःॐ अशानीतिकुमारः अथा
 ग्रेरुत्तरतः प्रत्यङ्मुखायोपविष्टायाचार्यचरणोपसंग्रहणपूर्वकमुपसन्नायाचार्यसमी
 क्षमाणायाचार्यः स्वयमपिसमीक्षितायास्मैनिवारितशंखतूर्यादिशब्दइष्टांशकेसा
 वित्रीमन्वाह तत्रप्रथमावृत्तौॐ भूर्भुवःस्वः तत्सवितुर्वरेण्यं भर्गो देवस्य धीमहि धियो
 यो नः प्रचोदयात् ॐ पुनर्वारद्वयं अत्रतुसहपाठोविशेषः अथमाणवकआचार्यदक्षिण
 दिशिअग्निपश्चिमोपविष्टो घृताक्तशुष्कनिषिद्धे तरे धनेन जुहुयात्ततः ॐ अग्ने सुश्रवः

सुश्रवसंमाकुरुॐ यथात्वमग्नेसुश्रवःसुश्रवाआसि ॐ एवंमां सुश्रवःसौश्रवसंकुरुॐ
 यथात्वमग्नेदेवानांयज्ञस्यनिधिपाआसि ॐ एवमहंमनुष्याणांवेदस्यनिधिपोभूयासं
 ततः प्रदक्षिणमग्निवारिणापर्युक्ष्य उत्थायस्वप्रादेशमितांघृताक्तपलाशसमिधमादा
 य ॐ अग्नयेसमिधमाहार्षेबृहतेजातवेदसे यथात्वमग्नेसमिधासमिध्यसएवमहमा
 युषामेधयावर्चसाप्रजयापशुभिर्ब्रह्मवर्चसेनसमिधे जीवपुत्रोममाचाऽर्योमेधाव्यहम
 सान्यनिराकरिण्युर्यशस्वीतेजस्वीब्रह्मवर्चस्व्यन्नादोभूयास स्वाहा इतिमंत्रेणजु
 हुयात् एवंसमिदंतरद्वयंजुहुयात् ॐ अग्नेसुश्रवःसुश्रवसंमाकुरु ॐ यथात्वमग्ने
 सुश्रवः सुश्रवाआसि ॐ एवंमांसुश्रवःसौश्रवसंकुरु ॐ यथात्वमग्नेदेवानांयज्ञस्यनि
 धिपाआसि ॐ एवमहंमनुष्याणांवेदस्यनिधिपोभूयासं ततः प्रदक्षिणमग्निपर्युक्ष्य

तूष्णीं पाणिप्रतप्यमुखं प्रतिमंत्रांतेऽवमृशाति ॐ तनूपा अग्ने सितन्वं मे पाहि ॐ आ
 युर्दा अग्ने स्या युर्मदेहि ॐ वर्चो दा अग्ने सि वर्चो मे दोहि ॐ अग्ने यन्मे तन्वा ऊनं तन्म
 आपृण ॐ मेधां मे देवः सविता आदधातु ॐ मेधां मे देवी सरस्वती आदधातु ॐ मे
 धामश्वि मौ देवा वाधतां पुष्करस्त्रजौ ततः सर्वगात्रादिषु दक्षिणपाणिना स्पर्शः अत्र प्र
 त्येकं मंत्रः ॐ अंगानि च म आप्यायतां इति सर्वगात्रालंभने ॐ वाक् च म आप्याय
 तामिति मुखा लंभने ॐ प्राणश्च म आप्यायतामिति नासिकयोः ॐ चक्षुश्च म आ
 प्यायतामिति चक्षुषोः ॐ श्रोत्रं च म आप्यायतामिति श्रोत्रयोः ॐ यशो बलं च म आ
 प्यायतामिति मंत्रपाठमात्रं ततो दक्षिण करानामिकाग्रगृहीतभस्मना ललाटे ग्रीवायां
 दक्षिणबाहुमूले हृदि च त्र्यायुषं कुर्यात् तत्र यथा संख्येन मंत्रचतुष्टयम् ॐ त्र्यायुषं जम

दग्नेः इति ललाटे ॐ कश्यपस्य त्र्यायुषं इति ग्रीवायां ॐ यदेवेषु त्र्यायुषम् इति दाक्षि
 णबाहुमूले ॐ तस्मा अस्तु त्र्यायुषम् इति हृदि ततो व्यस्तपाणिभ्यां पृथिवीं स्पृशन्नाभि
 वादनं कुर्यात् तत्र प्रकारः ॐ अमुकगोत्रो ह्यममुकप्रवरो ह्यममुकशर्मा ह्यंभो वैश्वानर
 त्वामभिवादये ततो नैव क्रमेण संबोध्य वरुणमभिवाद्याचार्यं तथैवाभिवादयेत् ततः
 आयुष्मान्भवसौम्येत्याचार्यो ब्रूयात् ततो भिक्षापात्रमादाय प्रथमं मातुः सकाशात्
 ॐ भवति भिक्षां मे देहि इति प्रार्थनानंतरं तद्वत्तां चादायाचार्याय निवेदयेत् तथैव भिक्षां
 तरंयाचेत् ततः आचार्येण भुंक्ष्वेत्यनुज्ञातो भिक्षां स्वीकुर्यात् ततः फलपुष्पचंदनघृत
 पूर्णस्त्रुवेण ब्रह्मचारिदाक्षिणकरस्पृष्टेनाचार्यः पूर्णाहुतिं दद्यात् तत्र मंत्रः ॐ मूर्धानं
 दिवो अरतिं पृथिव्या वैश्वानरमृतं आज्ञातमग्निम् कविं सद्भाजमतिथिं जनानामा

सन्नापात्रं जनयंत देवाः स्वाहा इदमग्नये० ततः सुवेण भस्मानीय दक्षिणानामिकाग्र
गृहीत भस्मना ॐ त्र्यायुषं जमदग्नेः इति ललाटे ॐ कश्यपस्य त्र्यायुषं इति ग्रीवायां
ॐ यद्वेवेषु त्र्यायुषम् इति दक्षिणबाहुमूले ॐ तन्नो अस्तु त्र्यायुषं इति हृदि इति त्र्या
युषं कुर्यात् कुमारपक्षे तन्नो इत्यस्य स्थाने तत्ते इति विशेषः अथ क्षारलवणमधुमांसा
दिनिवृत्तिः उद्धृतजलस्नानदंडकृष्णाजिनधारणवृक्षारोहणविषमभूमिलंघननग्नस्त्री
निरीक्षणस्त्रीसंभोगव्यसनव्यावृत्तिरूपा ब्रह्मचारिणो नियमाः तद्दिने ब्रह्मचारी वा
ग्यतो हः शेषं स्थित एव गमयेत् ततः सायं संध्यां कृत्वा तस्मिन्नेवाग्नौ पूर्ववत् पर्युक्षणप
रिसमूहने कृत्वा वाचं विसृजेत् परिसमूहनां तेशुष्कनिषिद्धे तरे धनस्याग्नौ प्रक्षेपः ततः
संध्यामुपास्य प्रतिदिनं सायं प्रातरपि ब्रह्मचारिणा कर्तव्या ॥ ॥ अथ वेदारंभः ॥ तत्र कृत

भा० उ०
॥ ८ ॥

प्रयो०

॥ ८ ॥

नित्यक्रियआचार्यः कुशैर्हस्तमात्रपरिमितांभूमिंपरिसमुह्यतान्कुशानैशान्यांपरित्य
ज्य गोमयोदकेनोपालेप्यश्रुवमूलेनउत्तरोत्तरतः प्रागग्रप्रादेशमात्रं त्रिरुल्लिख्य उ
ल्लेखनक्रमेणानामिकांगुष्ठाभ्यामुद्धत्यजलेनाभ्युक्ष्य कांस्येनाग्निमानीयाभिमुखमुप
समाधाय पुष्पचंदनतांबूलवस्त्राण्यादाय ॐ अद्यकर्तव्यवेदार्भहोमकर्माणि कृता
कृतावेक्षणरूपब्रह्मकर्मकर्तुममुकगोत्रममुकशर्माणंब्राह्मणमेभिः पुष्पचंदनतांबूलवा
सोभिर्ब्रह्मत्वेनत्वामहंवृणे इतिब्राह्मणंवृणुयात् ॐ वृतोस्मीतिप्रतिवचनं ॐ यथा
विहितंकर्मकुर्वित्याचार्यः ॐ करवाणीतितेनोक्ते अग्नेर्दक्षिणतः शुद्धमासनंदत्वा त
दुपरिप्रागग्रान्कुशानास्तीर्य ब्रह्माणमाग्निप्रदक्षिणक्रमेणभ्रामायित्वा अस्मिन्कर्म
णित्वस्मेब्रह्माभवेत्यभिधाय ॐ भवानीतितेनोक्तेब्रह्माणमुदङ्मुखंतत्रोपवेश्य प्रणी

तापात्रं पुरतः कृत्वा वारिणा परिपूर्य कुशैराच्छाद्य ब्रह्मणो मुखमवलोक्याग्नेरुत्तरतः कु
 शोपरि निदध्यात् ततः परिस्तरणं बर्हिषश्चतुर्थभागमादाय आग्नेय्यादीशानांतं ब्रह्म
 णोग्निपर्यंतं नैर्ऋत्या द्वायव्यंतम् अग्नितः प्रणीतापर्यंतम् ततोऽग्नेरुत्तरतः पश्चिमदि
 शि पवित्रछेदनार्थं कुशत्रयं पवित्रकरणार्थं साग्रमनंतर्गर्भकुशपत्रद्वयम् प्रोक्षणीपा
 त्रमाज्यस्थालीसंमार्जनकुशाः उपयमनकुशाः समिधास्तिम्ः स्रुवः आज्यं पूर्णपा
 त्रं पवित्रछेदनकुशानां पूर्वपूर्वादिशिक्रमेणासादनीयं ततः पवित्रछेदनकुशैः पवित्रे छि
 त्वा सपवित्रकरेण प्रणीतोदकं त्रिः प्रोक्षणीपात्रे निधाय द्वाभ्यामनामिकां गुष्ठाभ्या
 मुत्तराग्रे पवित्रे गृहीत्वा त्रिरुत्पवनं ततः प्रोक्षणीपात्रं वामहस्ते गृहीत्वा दक्षिणहस्ता
 नामिकां गुष्ठाभ्यां त्रिरुद्दिगं नम् ततः प्रणीतोदकेन प्रोक्षणीपात्रमभ्युक्ष्य प्रोक्षणी

जलेनयथासादितवस्तून्यभिषिच्या ऽग्निप्रणीतयोर्मध्ये प्रोक्षणीपात्रं निदध्यात् ॥
 तत आज्यस्थाल्यामाज्यं निरूप्याधिश्रयणम् ततः कुशं प्रज्वाल्याज्यस्याग्नेश्चोपरि
 प्रदक्षिणं भ्रामयित्वा अग्नौ तत्प्रक्षेपः ततस्त्रिःस्रुवप्रतपनं समार्जनकुशानामग्नौ रंत
 रतोमूलैर्वाह्यतः स्रुवं संमृज्य प्रणीतोदकेनाभ्युक्ष्य पुनस्त्रिः प्रतप्य दक्षिणतो निदध्या
 त् तत आज्यमग्निप्रदक्षिणं भ्रामयित्वा ऽवतार्याग्ने निदध्यात् ततः आज्ये प्रोक्षणी बहु
 त्पवनं अवेक्ष्य सत्यपद्मव्येतन्निरसनं ततः प्रोक्षण्युत्पवनं तत उत्थायोपयमनकुशा
 नादाय प्रजापतिं मनसा ध्यात्वा तूष्णीमग्नौ घृताक्ताः समिधस्ति सः क्षिपेत् तत उप
 विश्य सपवित्र प्रोक्षण्युदकेन प्रदक्षिणक्रमेणाग्निं र्युक्ष्य प्रणीता पात्रे पवित्रे निधाय ब्र
 ह्मणान्वारब्धः पाति तदक्षिणजानुः समिद्धतमेग्नौ जुहुयात् तत्र प्रथमाहुतिचतुष्टयेन स्रु

वावस्थितहुतशेषघृतस्यप्रोक्षणीपात्रेप्रक्षेपः ॐ प्रजापतयेस्वाहा इदंप्रजापतये ०
 इतिमनसा ॐ इंद्रायस्वाहा इदमिंद्राय ० इत्याधारौ ॐ अग्नयेस्वाहा इदमग्नये ०
 ॐ सोमायस्वाहा इदंसोमाय ० इत्याज्यभागौ ततःप्राकृतोऽनन्वारब्धकर्तृकोहोमः
 ॐ अंतरिक्षायस्वाहा इदमंतरिक्षाय ० ॐ वायवेस्वाहा इदंवायवे ० ॐ ब्रह्मणेस्वा
 हा इदंब्रह्मणे ० ॐ छंदोभ्यःस्वाहा इदंछंदोभ्यः ० एतासामान्याहुतयः ॐ प्रजा
 पतयेस्वाहा इदंप्रजापतये ० इतिमनसा ॐ देवेभ्यःस्वाहा इदंदेवेभ्यः ० ॐ ऋ
 णिभ्यःस्वाहा इदंऋषिभ्यः ० ॐ श्रद्धायैस्वाहा इदंश्रद्धायै ० ॐ मेधायैस्वाहा इदं
 मेधायै ० ॐ सदसस्पतयेस्वाहा इदंसदसस्पतये ० ॐ अनुमतयेस्वाहा इदमनुमत
 ये ० ततोऽनन्वारब्धकर्तृकोहोमः तत्तदाहुत्यनंतरंस्त्रुवावस्थितहुतशेषघृतस्यप्रोक्षणी

पात्रेप्रक्षेपःॐ भूःस्वाहा इदमग्नये ० ॐ भुवःस्वाहा इदंवायवे ० ॐ स्वःस्वाहा इ
 दंसूर्याय ० एतामहाव्याहृतयःॐ त्वन्नोअग्नेवरुणस्यविद्वान्देवस्यहेडोअवयासि
 सीष्ठाः यजिष्ठोवन्हितमः शोशुचानोविश्वाद्द्वेषांसिप्रमुमुग्ध्यस्मत्स्वाहा इदम
 ग्नीवरुणाभ्यां ० ॐ सत्त्वन्नोअग्नेवमोभवोतीनेदिष्ठोअस्याउषसोव्युष्टौ अवयक्ष्व
 नोवरुणरराणोव्वीहिमृडीकंसुहवोनएधिस्वाहा इदमग्नीवरुणाभ्यां ० ॐ अ
 याश्चाग्नेस्यनाभिशास्तिपाश्चसत्वामित्वमयाआसि अयानोयज्ञंवहास्यतानोधेहिभेष
 जस्स्वाहा इदमग्नये ० ॐ येतेशतंवरुणयेसहस्रंयज्ञियाःपाशाविततामहांतः ते
 भिनोअद्यसवितोत्तविष्णुर्विश्वेमुंचंतुमरुतःस्वर्काःस्वाहा इदंवरुणायसवित्रेविष्णवे
 विश्वेभ्योदेवेभ्योमरुद्भ्यःस्वर्केभ्यश्च ० ॐ उदुत्तमंवरुणपाशमस्मदवाधमंविमध्यमं

श्रथाय अथावयमादित्यव्रतेतवानागसोअदितयेस्यामस्वाहा इदंवरुणाय० इति
 सर्वप्रायश्चित्तसंज्ञकाःॐ प्रजापतयेस्वाहा इदंप्रजापतये० इतिमनसा इतिप्रा
 जापत्यंॐ अग्नयेस्विष्टकृतेस्वाहा इदमग्नयेस्विष्टकृते० इतिस्विष्टकृद्धोमः ततः
 संस्रवप्राशनम् ततआचम्यॐ अद्यकृतैतद्वेदारंभहोमकर्मणिकृताकृतावेक्षणरूपबृ
 ह्मकर्मपूतिष्ठार्थं इदंपूर्णपात्रंपूजापतिदैवतममुकगोत्रायामुकशर्मणेब्राह्मणायबृह्म
 णेदाक्षिणांतुभ्यमहंसंप्रददे इतिदाक्षिणांदद्यात्ॐ स्वस्तीतिप्रतिवचनं ततोबृह्मगं
 थिविमोकःॐ सुमित्रियानआपओषधयःसंतु इतिपवित्राभ्यांप्रणीताजलमानीय
 तेनाशिरःसमृज्यॐ दुर्मित्रियास्तस्मैसंतु योस्मान्द्वेष्टियंचवयंद्विष्मः इतिमंत्रेणए
 शान्यांप्रणीतान्युब्जीकुर्यात् ततःस्तरणबर्हिरीनीयघृतेनाभिघार्य्य क्रमेणहस्तेनैव

जुहुयात् ॐ देवागातुविदोगातुंवित्वागातुमितमनसरूपतइमंदेवयज्ञ २ स्वाहावाते
 धाःस्वाहा इतिवर्हिर्होमः ततःकाश्मीरगमनम् ततइष्टांशकेवेदारंभंगुरुःकारयेत्
 तत्रक्रमः ॐभूर्भुवःस्वः तत्सवितुर्वरेण्यंभर्गोदेवस्यधीमाहि धियोयोनःप्रचोदयात्
 ॐ इतिप्रणवांतंपठित्वा पंक्तिनमस्कारंचकारयित्वा ॐ समिधाग्निंदुवस्यतघृतैर्बोध
 यतातिथिम् आस्मिन्हव्याजुहोतन सुसमिद्धायशोचिषे इतिकंडिकांतरंवाफाक्कि
 कांवापाठयेत् ततःसप्रणवंस्वस्तिवाचयित्वा उत्थायफलपुष्पसमन्वितब्रह्मचारिद
 क्षिणकरस्पृष्टेनघृतपूर्णेनपूर्णहुतिंदद्यात् ॐ मूर्ध्नादिबोअरतिंष्टथिव्यावैश्वानरम्
 तआजातमग्निं कविं सस्राजमतिथिंजनानामासन्नापात्रंजनयंतदेवाः इतिपूर्णाहु
 तिः ततउपविश्यक्षुवेणभस्मानीषदक्षिणानामिकाग्रगृहीतभस्मनात्र्यायुषंजमदग्ने

रितिललाटे ॐ कश्यपस्य त्र्यायुषमिति ग्रीवायां ॐ यदेवेषु त्र्यायुषं इति दक्षिणबाहुमूले
 ॐ तन्नो अस्तु त्र्यायुषमिति हृदि अनेनैव क्रमेण ब्रह्मचारिललाटादावपि तत्र तन्ने इति
 विशेषः इति वेदारंभः अथ समावर्तनं तत्र शुभे दिने प्रवृत्तिं भूय आचार्यस्नास्यामीति कु
 मार आचार्यं भाषते तत्र स्नाहीत्याचार्यः ततो ब्रह्मचारिणि आचार्यसन्निहित दक्षिणादि
 शि उपविष्टे कृतस्नानादिराचार्यः कुशैर्हस्तमात्रांभूमिं परिसमुह्य तानैशान्यां परित्यज्य
 गोमयोदकेनोपलिप्य स्त्रवमूलेनोत्तरोत्तरक्रमेण त्रिरुल्लिख्य उल्लेखनक्रमेणोद्धृत्य ज
 लेनाभ्युक्ष्य कांस्येनाग्निमानीय प्रत्यङ्मुखं निदध्यात् ततः पुष्पचंदनतांबूलवासां स्या
 दाय ॐ अद्या मुकस्य कर्तव्यं समावर्तनं होमकर्मणि कृताकृतावेक्षणरूपं ब्रह्मकर्म कर्तुं म
 मुकगोत्रममुकशर्माणं ब्राह्मणमेभिः पुष्पचंदनतांबूलवासोभिर्ब्रह्मत्वेन त्वामहं वृणो वृ

तोस्मीतिप्रतिवचनं यथाविहितं कर्मकुर्वित्यभिधाय ॐ करवाणीतितेनोक्तेभ्योक्षे
 णलः शुद्धमासनंदत्वा तदुपरिप्रागग्रान्कुशान्नास्तीर्थाऽस्मिन्कर्मणित्वं मे ब्रह्मा भवेत्य
 भिधाय ॐ भवानीतितेनोक्ते ब्राह्मणमुदङ्मुखं तत्रोपवेश्य ततः प्रणीतापात्रं पुरतः
 कृत्वा वारिणापरिपूर्य कुशैराच्छाद्य ब्रह्मणो मुखं मवलोक्याऽग्नेरुत्तरतः कुशोपरिनिद
 ध्यात् ततः परिस्तरणं बर्हिषश्चतुर्थभागमादायाग्नेयादीशान्यंतं ब्रह्मणोऽग्निपर्यंतं नै
 र्ऋत्याद्वायव्यांतं अग्निंतः प्रणीतापर्यंतं ततोऽग्नेरुत्तरतः पश्चिमादिशि पवित्रच्छेदना
 र्थं कुशत्रयम् पवित्रकरणार्थं साग्रमनंतर्गभं कुशपत्रद्वयं प्रोक्षणीपात्रं आज्यस्थाली
 समार्ज्जनाथं कुशाः उपयमनकुशाः समिधास्तिस्त्रुव आज्यपूर्वपूर्वादिशिक्रमेणासा
 दनीयं ततः पवित्रच्छेदनकुशैः पवित्रेच्छित्वा स पवित्रकरणे प्रणीतो दकां त्रिः प्रोक्षणीपात्रे

निधायानामिकागुष्ठाभ्यां पवित्रे गृहीत्वा त्रिरुत्पूय प्रोक्षणीपात्रं वामकरेणादायाऽना-
मिकागुष्ठगृहीतपवित्राभ्यां तज्जलं किंचिन्निःप्रक्षिप्य प्रणीतोदकेन प्रोक्षणीमभ्युक्ष्य
प्रोक्षणीजलेन यथासादितवस्तून् यमिषि च्याग्निप्रणीतयोर्मध्ये प्रोक्षणीपात्रं निदध्या-
त् तत आज्यस्थाल्यामाज्यनिर्वापः अधिश्रयणं ततस्तृणं प्रज्वालयाज्यस्याग्नेश्चो-
परिप्रदाक्षिणं भ्रामयित्वा बन्धौ तत्प्रक्षिप्य स्तुवंत्रिः प्रतप्य संमार्जनकुशानामग्नौ रंतर-
तो मूलैर्बाह्यतः स्तुवं संमृज्य प्रणीतोदकेनाभ्युक्ष्य पुनः प्रतप्य स्वस्य दाक्षेणतो निदध्या-
त् तत आज्यमग्निप्रदाक्षिणं भ्रामयित्वाऽवतार्यत्रिः प्रोक्षणी बहुत्पूयावेक्ष्य सत्यपद्रव्ये-
तान्निरसनं कृत्वा पुनः पूर्ववत् प्रोक्ष्युत्पवनम् तत उत्थायोपयमनकुशान् वामहस्ते कृत्वा
प्रजापतिं मनसा ध्यात्वा तूष्णीमग्नौ धृताक्ताः समिधस्ति सूरक्षिपेत् तत उपविश्य सप-

वित्रप्रोक्ष्युदकेनप्रदक्षिणक्रमेणाग्निपर्युक्ष्य प्रणीतापात्रेपवित्रेनिधाय पातितद
 क्षिणजानुः समिद्धतमेऽग्नौ ब्रह्मणान्वारब्धःस्त्रवेणाज्याहुतोर्जुहुयात् तत्रप्रथमाहु
 तिचतुष्टये प्रत्याहुत्यनंतरंस्त्रुवावस्थितहुतशेषघृतस्यप्रोक्षणीपात्रेप्रक्षेपः ॐ प्रजा
 पतयेस्वाहा इदंप्रजापतये ० इतिमनसा ॐ इंद्रायस्वाहा इदमिंद्राय ० इत्याधारौ
 ॐ अग्नयेस्वाहा इदमग्नये ० ॐ सोमायस्वाहा इदंसोमाय ० इत्याज्यभागौ ततो
 ऽनन्वारब्धकर्तृकहोमः ॐ अंतरिक्षायस्वाहा इदमंतरिक्षाय ० ॐ वायवेस्वाहा
 इदंवायवे ० ॐ ब्रह्मणेस्वाहा इदंब्रह्मणे ० ॐ छंदोभ्यःस्वाहा इदंछंदोभ्यः ० ॐ प्रजा
 पतयेस्वाहा इदंप्रजापतये ० इतिमनसा ॐ देवेभ्यःस्वाहा इदंदेवेभ्यः ० ॐ ऋषिभ्यः
 स्वाहा इदंऋषिभ्यः ० ॐ श्रद्धायैस्वाहा इदंश्रद्धायै ० ॐ मेधायैस्वाहा इदंमेधायै ० ॐ

सदसस्पतयेस्वाहा इदंसदसस्पतये० ॐ अनुमतयेस्वाहा इदमनुमतये० ततो ब्रह्म
णान्वारब्धोजुहुयात् अत्राहुतिदशतयेतत्तदाहुत्यनंतरं स्तुवावस्थिताज्यस्य प्रोक्षणी
पात्रे प्रक्षेपः ॐ भूःस्वाहा इदमग्नये० ॐ भुवःस्वाहा इदं वायवे० ॐ स्वःस्वाहा
इदं सूर्याय० एतामहाव्याहृतयः ॐ त्वन्नो अग्ने वरुणस्य विद्वान् देवस्य हेडो अवयासि
सीष्ठाः यजिष्ठा वन्हितमः शो शुचानो विश्वा द्वेषा २ सिप्रमुमुग्ध्यस्मत्स्वाहा इदमग्नी
वरुणाभ्यां० ॐ सत्वन्नो अग्ने वमो भवोतीने दिष्ठो अस्या उषसो व्युष्टौ अवयक्ष्वनो वरु
ण २ रराणो व्वीहि मृडीक २ सुहवो न एधि स्वाहा इदमग्नीवरुणाभ्यां० ॐ अयाश्वा
ग्ने स्य नमि शस्ति पाश्वसत्त्वमित्त्वमया आसि अयानो यज्ञं वहस्ययानो घोहि भेषज २
स्वाहा इदमग्नये० ॐ ये ते शतं वरुणये सहस्रं यज्ञियाः पाशा विततामहांतः तेभिर्नो अ

द्यसवितोत्तविष्णुर्विश्वेमुंचंतुमरुतःस्वर्काःस्वाहा इदंवरुणायसवित्रेविष्णवेविश्वेभ्यो
 देवेभ्योमरुद्भ्यःस्वर्केभ्यश्च० ॐ उदुत्तमंवरुणपाशमस्मदवाधमंविमध्यमंश्रथाय अ
 थावयमादित्यव्रतेतवानागसोअदितयेस्यामस्वाहा इदंवरुणाय० इतिसर्वप्रायश्चि
 त्तम् ॐ प्रजापतयेस्वाहा इदंप्रजापतये० इतिमनसा इतिप्राजापत्यम् ॐ अग्नयेस्वि
 ष्टकृतेस्वाहा इदमग्नयेस्विष्टकृते० इतिस्विष्टकृत् ततःसंस्त्रवप्राशनम् ततआचम्य
 ॐ अद्यकृतेतत्समावर्तनहोमकर्माणि कृताकृतावेक्षणरूपब्रह्मकर्मप्रातेष्ठार्थमिदंपूर्ण
 पात्रंप्रजापतिदेवतममुकगोत्रायामुकशर्मणेब्राह्मणाय ब्रह्मणेदक्षिणांतुभ्यमहंसंप्र
 ददे इतिदक्षिणांदद्यात् ॐ स्वस्तीतिप्रतिवचनम् ततोब्रह्मग्रंथिविमोकःततःपवित्रा
 भ्यांप्रणीताजलेन ॐ सुमित्रियानआपओषधयस्संतु इतिमंत्रेणशिरःसंमृज्य

ॐ दुर्मित्रियास्तस्मै संतु योऽस्मान् द्वोष्टिर्यच वयं द्विष्मः इति मंत्रेणैशान्यां प्रणीतान्यु
 जीकरणम् ततः स्तरणक्रमेण बर्हि रानो यघृतेनाभिघार्य हस्तेनैव जुहुयात् ॐ देवा
 गा तु विदो गा तुं वित्वा गा तु मितमनसस्पत इमं देवयज्ञं स्वाहा व्वातेधाः स्वाहा इति
 बर्हिर्होमः ततो ब्रह्मणान्वारब्धकर्तृकं कर्म ततोऽग्निपश्चिमोपविष्टो ब्रह्मचारी परि
 समूहनं कुर्यात् तत्र घृताक्तशुष्कनिषिद्धे तरे धनेन पंचाहुतीर्हस्तेनैव जुहुयात् ॐ अग्ने
 सुश्रवः सुश्रवसं मा कुरु ॐ यथा त्वमग्ने सुश्रवः सुश्रवा असि ॐ एवं मां सुश्रवः सोऽश्रवसं
 कुरु ॐ यथा त्वमग्ने देवानां यज्ञस्य निधि पा असि ॐ एवमहं मनुष्याणां वेदस्य निधि पो
 भूयासम् ततः प्रदक्षिणमग्निवारिणा पर्युक्ष्य उत्थाय घृताक्तां प्रादेश मितसमिधमा दा
 य जुहुयात् तत्र मंत्रः ॐ अग्नये समिधमा हार्षे बृहते जातवेदसे यथा त्वमग्ने समिधा स

मिध्यस एव महमायुषामेधया वर्चसा प्रजया पशुभिर्ब्रह्मवर्चसैनसमिधे जीवपुत्रो ममा
 चार्यो मेधाव्यहमसान्यनिराकरिष्णुर्यशस्वी तेजस्वी ब्रह्मवर्चस्व्यन्नादोभूयासं स्वाहा
 ततः समिदं तरद्वयमनेनैव क्रमेण प्रत्येकं हुत्वा उपविश्य तेनैव क्रमेण पंचाहुतीर्घृताक्त
 शुष्कनिषिद्धे तरे धनेन जुहुयात् ॐ अग्ने सुश्रवः सुश्रवसं मा कुरु ॐ यथा त्वमग्ने सुश्र
 वः सुश्रवा असि ॐ एवं मां सुश्रवः सौश्रवसं कुरु ॐ यथा त्वमग्ने देवानां यज्ञस्य निधि
 पा असि ॐ एवमहं मनुष्याणां वेदस्य निधिपोभूयासं ततः प्रदक्षिणमग्निं नवारिणा प
 र्युक्ष्य तूष्णीं पाणी प्रतप्य मुखं प्रति मंत्रां ते वमृशति ॐ तनूपा अग्नौ सितन्वं मे पाहि ॐ
 आयुर्दा अग्ने स्यायुर्मदेहि ॐ वच्चो दा अग्ने सिवर्चो मे देहि ॐ अग्ने यन्मे तन्वा ऊनं तन्म
 आणष्ट ॐ मेधां मे देवः सविता आदधातु ॐ मेधां मे देवी सरस्वती आदधातु ॐ मे

धामेअश्विनौदेवावाधत्तांपुष्करसूजौ तत्रसर्वगात्रादिषुदक्षिणपाणिनास्पर्शः तत्र
 प्रत्येकमंत्रः ॐ अंगानिचमआप्यायताम् इतिसर्वगात्रालंभने ॐ वाक्कमआप्या
 यतामितिमुखालंभने ॐ प्राणश्चमआप्यायतामितिनासिकयोः ॐ चक्षुश्चमआ
 प्यायतामितिचक्षुर्द्वयस्पर्शः ॐ श्रोत्रंचमआप्यायतामितिश्रोत्रद्वयस्पर्शः ॐ यशौ
 बलंचमआप्यायतामितिमंत्रपाठमात्रं ततोदक्षिणानामिकाग्रगृहीतभस्मनालला
 टे ग्रीवायांदाक्षिणबाहुमूले हृदिचत्र्यायुषंकुर्यात् यथासंख्येनमंत्रचतुष्टयं ॐ त्र्यायुषं
 जमदग्नेरितिललाटे ॐ कश्यपस्यत्र्यायुषं इतिग्रीवायाम् ॐ यद्वेवेषुत्र्यायुषंइतिद
 क्षिणबाहुमूले ॐ तन्नोअस्तुत्र्यायुषंइतिहृदि ततोव्यस्तपाणिभ्यांपृथिवीस्पृशन् प्र
 थमंवैश्वानरंसंवोध्याभिवादयेत् तत्रामुकगोत्रोहममुकप्रवरोहममुकशर्माहंभोवैश्व

नरत्वामभिवादयेइतिप्रकारःततस्तथैववरुणसंबोध्याभिवादयेत्तथैवाचार्यंचामिवा
 दयेत् ततःआयुष्मान्भवसौम्यइत्याचार्योब्रूयात् ततोऽग्नेरुत्तरतः प्रागग्रान्कुशा
 नास्तीर्य तदुपरिदक्षिणोत्तरक्रमेणासादितवारिपूर्णकलशाष्टतयै कलशानांपुरतः
 प्रागग्रेषुकुशेषुस्थित्वा एकस्मादाम्रपल्लवेनोदकंगृहीत्वा ॐ येऽस्वंतरग्नयःप्रविष्टा
 गोह्यउपगोह्योमयूखोमनोहास्वलो विरुजस्तनूषेदुषुरिन्द्रियहातान्विजहामियोरो
 चनस्तमिहगृण्हामि ॥ इतिमंत्रेण ॥ ततस्तैनमामभिषिंचामिश्रियैयशंसेब्रह्मणे ब्र
 ह्मवर्चसाय इत्यात्मानमभिषिंचति ततोद्वितीयघटस्थमुदकंगृण्हति ॐ येऽस्वंतर
 ग्नय ० इतिमंत्रेणगृहीत्वााम्रपल्लवेनाभिषिंचति ॐ येनश्रियमकृणुतांयेनावमृश्यता
 २ सुरां येनाक्ष्यावभ्यषिंचतांयद्वांतदश्विनायशःइतिमंत्रेण ततस्तैनैवक्रमेण पुनःये

प्रवन्तरग्नय ० इत्यनेन तृतीयकलशस्थजलमादाय ॐ आपोहिष्ठा मयोभुवस्तान ऊर्जे
 दधातन महेरणाय चक्षसे इति मंत्रेणाभिषिच्य तेनैव क्रमेण ये प्रवन्तरग्नय इति मंत्रेण
 चतुर्थकलशस्थजलमादाय ॐ यो वः शिवतमोरसस्तस्य भाजयते हनः उशतीरिव मात
 रः इति मंत्रेणाभिषिच्य पुनः पंचमकलशस्थजलं ये प्रवन्तरग्नय इति मंत्रेण तथैवादाय
 ॐ तस्मा अरंगमामवोयस्य क्षयाय जिन्वथ आपोजनयथा च नः इति मंत्रेणाभिषि
 च्य ततो वशिष्टकलशत्रितयजलं तथैव ये प्रवन्तरग्नय इति मंत्रेण प्रत्येकं गृहीत्वा तूष्णीं
 प्रत्येकमभिषिचति ततो मेखलामोचनं शिरोभागेन ॐ उदुत्तमं वरुणपाशमस्मद
 वाधमं विमध्यम २ श्रथाय अथावयमादित्यव्रते तवानागसो अदितये स्याम इति
 मंत्रेण ॥ दंडकृष्णाजिने तूष्णीं भूमौ निधाय अन्यद्वस्त्रं परिधायोत्तरीयं च कृत्वा चम्य व

द्वांजलिरादित्यमुपातिष्ठेत् ब्रह्मचारी ॐ उद्यन्भ्राजभृष्टुणरिद्रोमरुद्भिरस्थात् प्रा
 तयावभिरस्थात् दशसनिरसि दशसनिमाकुर्वाविदन्मागमयोद्यन्भ्राजभृष्टुणरिद्रोम
 रुद्भिरस्थाद् दिवायावभिरस्थाच्छतसनिरसि शतसनिमाकुर्वाविदन्मागमयोद्यन्भ्रा
 जभृष्टुणरिद्रोमरुद्भिरस्थात्सायंयावभिरस्थात्सहस्रसनिरसि सहस्रसनिमाकुर्वावि
 दन्मागमय इति मंत्रेण ततो दधितिलान्वाप्राक्ष्याचम्य जटालोमनखादींश्छेदयित्वा
 स्नात्वा चम्य प्रादेशमितो दुम्बरकाष्ठेन दंतधावनम् ओमन्नाद्यायव्यूहध्व २ सोमो राजा
 यमागमत्समेमुखं प्रमाक्ष्य ते यशसा च भगेन च इति मंत्रेण ततो दंतकाष्ठं परित्यज्या च
 म्य सुगंधिद्रव्येणोद्वर्तनानंतरं स्नात्वा द्विराचम्य चंदनकुंकुमादिनानासिकायामुखस्या
 लम्बने ॐ प्राणापानौ मे तर्प्य ॐ चक्षुर्मे तर्प्य ॐ श्रोत्रं मे तर्प्य इति मंत्रेणानुलिपति

ततः पाणीप्रक्षाल्य दक्षिणाभिमुखः पातितवामजानुः कृतापसंव्योद्विगुणभुग्नकुशत्रय
 तिलजलान्यादाय आस्तृतकुशत्रयोपरिपिदंस्तर्पयेत् ॐ पितरः शुधध्वमिति मंत्रेण त
 तः संव्यं कृत्वा आचम्यानुलिप्यजपेत् ॐ सुचक्षा अहमक्षीभ्यां भूयासः सुवर्चामुखेन सु
 श्रुत्कर्णाभ्यां भूयासम इति ततोऽहृतवासः परिधानम् ॐ परिधास्यै यशोधास्यै दीर्घा
 युत्वा यजरदृष्टिरस्मि शतं च जीवामिशरदः पुरुचीरायस्पोषमभिसंव्ययिष्ये इति मंत्रे
 ण ततो यज्ञोपवीतपरिधानम् ॐ यज्ञोपवीतं परमं पवित्रं प्रजापतेर्यत्सहजं पुरस्तात्
 आयुष्यमग्न्यं प्रतिमुंचशुभं यज्ञोपवीतं बलमस्तु तेजः इति मंत्रेण द्वितीयगृहणम् यज्ञो
 पवीतमिति प्रजापतिर्ऋषिर्यजुरुपवीतदेवता यज्ञोपवीतपरिधाने विनियोगः यज्ञोप
 वीतमसि यज्ञस्यत्वा यज्ञोपवीतेनोपनह्यामि आचमनं अथोत्तरीयं ॐ यशसामाद्यावा

पृथिवीयशसेन्द्राबृहस्पती यशोभगश्चमाविदद्यशोमाप्रतिपद्यताम् इतिमंत्रेण ततः
 पुष्पमालाग्रहणेमंत्रः ॐ याआहरज्जमदग्निः श्रद्धायैकामायेंद्रियायताअहंप्रतिगृ
 ण्हामियशसाचभगेनच इतिमंत्रेणपुष्पमालाग्रहणम् ततःपुष्पमालापरिधानम् ॐ
 यद्यशोप्सरसामिन्द्रश्चकारविपुलंपृथु तेनसंग्रथिताः सुमनसआबध्नामियशोमयि इ
 तिमंत्रेणपुष्पमालापरिधानम् अथवसुप्रतिष्ठा अथोष्णीषेणशिरोवेष्टनं ॐ युवासु
 वासाःपरिवीतआगात्सउश्रेयान्भवतिजायमानः तंधीरासःकवयउन्नयंतिस्वाध्यो
 मनसादेवयंतः इतिमंत्रेण ततः कुंडलेपरिदधाति ॐ अलंकरणमसिभूयोऽलंकर
 णंभूयात् ततोऽजनम् ॐ वृत्रस्यासिकर्तानिकश्चक्षुर्दासिचक्षुर्मदेहि ततआदर्शो
 आत्मदर्शनम् ॐ रोचिष्णुरसिइतिमंत्रेण ततश्छत्रग्रहणं ॐ बृहस्पतेछादिरसिपा

प्मनोमामंतर्धेहि तेजसोयशसोमामंतर्धेहि इतिमंत्रेण ततः पञ्चामुपानहौप्रातिगा
 ण्हाति ॐ प्रतिष्ठेस्थोविश्वतोमापातम् इतिमंत्रेण ततोवैणवदंडधारणम् ॐ वि
 श्वाभ्यामानाष्ट्राभ्यस्परिपाहिसर्वतः इतिमंत्रेण ततःस्नातकस्यनियमाः गानवा
 दित्रनृत्यत्यागः नतत्रगमनंक्षेमैसतिनरात्रौघ्रामांतरगमनं नधावेत् नकूपेऽवेक्षणंन
 वृक्षारोहणं फलत्रोटनं अमार्गेणनगच्छेत् नश्रोन्नस्नायात् नसंधिशयनम् नविषम
 भूमिलंघनं अशूलिनोपवदेत् उदितास्तसमयेसूर्यनोपपश्येत् जलमध्येसूर्यंआका
 शस्थंनपश्येत् देवैवर्षातिनगच्छेत् उदकेआत्मानंनपश्येत् अजातलोमर्त्ताप्रमत्तांपुरु
 षाकृतिषंढांचनगच्छेदित्यादि ततआचार्यायवरांदक्षिणांदद्यात् ततःमूर्धानंदिवो
 अरतिंष्टथिव्यावैश्वानरमृतआजातमाग्निं कविस्सच्चाजमतिथिंजनानामासन्नापा

त्रंजनयंतदेवाः स्वाहा इतिमंत्रेणफलपुष्पसमन्वितघृतपूर्णस्त्रुवेणमाणवकदक्षिण
 करस्पृष्टेनउत्थायपूर्णाहुतिमाचार्यः कुर्यादिति ततउपविश्य स्त्रुवेणभस्मानीय द
 क्षिणानामिकागृहीतभस्मना ॐ त्र्यायुषंजमदग्नेरितिललाटे ॐ कश्यपस्यत्र्यायु
 षमितिग्रीवायाम् ॐ यद्वेवेषुत्र्यायुषमितिदक्षिणबाहुमूले ॐ तन्नोअस्तुत्र्यायुषमि
 तिहादि इतित्र्यायुषंकुर्यात् अनेनैवक्रमेणकुमारललाटादावपि तत्रतन्नोइत्यस्य
 स्थानेतत्तेइतिविशेषः ततोमूर्द्धाक्षतादिगृहणम् ॥ ॥ इतिश्रीमहामत्तकमहासामं
 ताधिपतिश्रीरामदत्तविरचिता वाजसनेयिनामुपनयनकर्मपद्धतिःसमाप्ता ॥

॥ अथ सामग्री ॥ ॥ रोली १२ मौली ७ कैसर २५ बतासे ३ अट्टाचावल
 पुष्प १२ पुष्पमाला धूप ३ दीप १ तांबूल ७ यज्ञोपवीत ९ प्रणीतापात्र ३
 प्रोक्षणीपात्र ३ कांस्यपात्र ६ छायापात्र १ सुवर्ण १ कुशा १ स्तुवा १ गोम
 य एरणेगोहे पलाशसमिधासेर ३ पूर्णपात्र ३ उपर्णे ५ धौतिया ५२ कुपी
 नी ५ मृगचर्म १ पलाशदण्ड १ गुलरशाखा १ मेखलामुंजीकी १ सुहालिया
 सेर १ पुरवा ८ लोटिया ८ नारियल २ खडावाजोडा १ पट्टी १ चगेर १ ला
 ठी ५ गुथली १ कसारु २॥ घृत ॥ तिल ३ दधि १ सुपारि ११ आमूपल्लव
 वृक्षादेपत्र ७ अंजन १ दर्पण १ वसु ५ मातीं उपानहौ वटगश्वेत दूर्वा दोने
 १० अबीरश्वेत ६ ब्राह्मणभोजन दक्षिणा पंचरंग २५ ॥ इति सामग्री समाप्ता ॥

इदं पुस्तकं बाबू कौलेश्वरसिंहस्याज्ञानुसारेण मुद्रितम्

शकाब्दाः १८१२

संवत् १९४७

❀ VICTORIA ❀ PRESS.

॥ इति माध्यादिनशाखीयोपनयनं स० ॥